



गाउँसभाको अठारौँ अधिवेशन २०८२ साल आषाढ १० गते मंगलबार

गाउँपालिका उपाध्यक्ष

हरि प्रसाद पाठकले

प्रस्तुत गर्नुभएको

आर्थिक वर्ष २०८२/०८३ को

बजेट बक्तव्य

बगनासकाली गाउँपालिका

लुम्बिनी प्रदेश

पाल्पा, नेपाल

(२०८२)

आदरणीय सभाध्यक्षज्यू,

गाउँसभाका सदस्यज्यूहरु,

बगनासकाली गाउँपालिकाको गरिमामय अठारौँ गाउँसभामा आ.व. २०८२/८३ को वार्षिक बजेट प्रस्तुतीकरण सभामा पाल्नुहुने सभाका सम्पूर्ण सदस्य ज्यूहरुमा हार्दिक स्वागत गर्न चाहन्छु । यो गरिमामय अठारौँ गाउँसभाको अवसरमा राष्ट्रिय स्वाधीनताको रक्षा, लोकतन्त्र प्राप्ति तथा संघीय लोकतान्त्रिक गणतन्त्र नेपाल निर्माणका लागि भएका जनआन्दोलन, त्याग एवं बलिदानीपूर्ण संघर्षमा देश र जनताका लागि आफ्नो जीवन उत्सर्ग गर्ने सम्पूर्ण महान शहीदहरुमा भावपूर्ण श्रद्धासुमन व्यक्त गर्न चाहन्छु ।

नेपालको संविधानको धारा २३० बमोजिम बगनासकाली गाउँपालिकाको उपाध्यक्षको हैसियतले यस गरिमामय गाउँसभामा आर्थिक वर्ष २०८२/८३ को अनुमानित आय व्ययको विवरण प्रस्तुत गर्न उपस्थित भएको छु । गाउँपालिकाले हालसम्म हासिल गरेका उपलब्धिहरुलाई सँस्थागत गर्दै नेपालको संविधानले लिएको दिगो शान्ति, सुशासन, विकास र समृद्धिको आकांक्षामा अग्रसर हुने उद्देश्यका साथ आर्थिक वर्ष २०८२/८३ बजेट तथा कार्यक्रम यस सभा समक्ष प्रस्तुत गर्ने अनुमति चाहन्छु ।

"समृद्ध बगनासकाली गाउँको सार, समग्र विकासको दिगो आधार" को दिर्घकालीन सोचको कार्यान्वयन गर्न आर्थिक वर्ष २०८२/०८३ को प्रस्तावित बजेट तथा कार्यक्रम तर्जुमा गर्दा निम्न बिषयलाई मार्गदर्शनको रूपमा लिइएको छ ।

- १ नेपालको संविधान
- २ स्थानीय सरकार सञ्चालन ऐन, २०७४
- ३ नेपाल सरकार तथा लुम्बिनी प्रदेश सरकारका नीति, कार्यक्रम तथा बजेट सिलिङ्ग,
- ४ दिगो विकास लक्ष्य एवं अन्तराष्ट्रिय प्रतिवद्धता
- ५ चालु सोह्रौँ योजनाले निर्दिष्ट गरेका लक्ष्य, उद्देश्य र रणनीतिहरु,
- ६ आर्थिक वर्ष २०८२/८३ को लागि नेपाल सरकारद्वारा प्रस्तुत बजेट बक्तव्य
- ७ आर्थिक वर्ष २०८२/८३ को लागि लुम्बिनी प्रदेश सरकारद्वारा प्रस्तुत बजेट बक्तव्य

८ स्थानीय तहको नीति, कार्यक्रम तथा बजेट निर्माण र सार्वजनिक सम्पत्ति हस्तान्तरण कार्यविधि, २०७४

९ बगनासकाली गाउँ कार्यपालिकाबाट पारित कार्यविभाजन नियमावली, २०७४

१० बगनासकाली गाउँ कार्यपालिकाबाट पारित कार्यसम्पादन नियमावली, २०७४

११ स्थानीय तहको योजना तर्जुमा दिग्दर्शन , २०७८

१२ गाउँपालिकामा रहेका विषयगत समितिका सुझाबहरु, सर्वदलीय र सर्वपक्षीय सुझाबहरु, संचारकर्मी लगायत सरोकारवाला निकायहरुको सुझाव आदि

१३ लुम्बिनी प्रदेश सरकारको दोस्रो आवधिक योजना

१४ बगनासकाली गाउँपालिकाको आवधिक गाउँ विकास योजना आ.व.(२०८१/८१-२०८४/०८५)

सभाध्यक्ष महोदय,

अब म आर्थिक वर्ष २०८२/८३ का लागि प्रस्तावित बजेटका उद्देश्यहरु प्रस्तुत गर्न चाहन्छु ।

१. विकासका पूर्वाधारहरुको पहुँच बिस्तार गरी बस्तीस्तरसम्म विकासका अवसरहरुको उपयोग गर्ने अवस्थाको सुनिश्चितता गर्ने,

२. कृषि क्षेत्रको व्यवसायिकरण, विविधिकरण र यान्त्रिकरणको माध्यमबाट उत्पादन र उत्पादकत्व बृद्धि गर्ने

३. सन्तुलित, समावेशी र समन्यायिक विकासको अवधारणा मार्फत विभिन्न वर्ग, क्षेत्र, लिङ्ग, समुदाय र जातजातिको श्रोत साधनमा पहुँच अभिवृद्धि गर्ने,

४. स्थानीय श्रम सीप र उद्यमशीलताको प्रवर्द्धन गर्ने

५. उत्पादनमूलक क्षेत्रमा व्यवसायिकता र उद्यमशीलताको विकास एवं सामाजिक परिचालन मार्फत गरिवी न्यूनीकरण गर्ने,

६. स्वच्छ सुरक्षित खानेपानी, सरसफाई र स्वास्थ्य सम्बन्धी चेतनाको अभिवृद्धि गरी दिर्घकालीन लक्ष्य प्राप्तिसमा टेवा पुर्याउने,

७. विकास कार्यक्रम तथा आयोजनाहरु सञ्चालन गर्दा सरोकारवालाहरु बीच समन्वय कायम गर्दै जनसहभागिता, पारदर्शिता र उत्तरदायित्व बढाई सु-शासनको प्रत्याभूति दिने,

८. वातावरणमैत्री नीति योजना र कार्यक्रम तय गरी कार्यान्वयन गर्ने,

९. कृषि एवं पशुपालनलाई ब्यवसायिकरण गरी आय आर्जन वृद्धि गर्ने,
१०. समृद्ध, समुन्नत र श्रोत साधन सम्पन्न आधुनिक गाउँपालिकाको रुपमा विकास गर्ने,

नेपालको संविधानले सुनिश्चित गरेका मौलिक हक, राज्यका मार्गनिर्देशक सिद्धान्त र नीतिहरूको कार्यान्वयन, बगनासकाली गाउँपालिकाको दिर्घकालीन सोचको कार्यान्वयन गर्न प्रस्तावित बजेटमा देहायका प्राथमिकता निर्धारण गरेको छु ।

१. विकासका पुर्वाधारहरूको विकास र विस्तार
२. कृषि तथा पशु क्षेत्रमा उत्पादनमा आधारित अनुदान र उत्पादकत्व वृद्धि,
३. आधारभुत स्वास्थ्य क्षेत्रको विस्तार, गुणस्तरीय शिक्षाको उपलब्धता,
४. स्थानीय मागमा आधारित भौतिक पुर्वाधारको विकास,
५. भाषा, कला, साहित्य र सँस्कृतिको संरक्षण र जगेर्ना,
६. स्वच्छ खानेपानी तथा सरसफाई व्यवस्थापन,
७. सार्वजनिक सेवा प्रवाह र जनशक्ति व्यवस्थापन,
८. वन तथा बातावरण संरक्षण र विपद व्यवस्थापन,
९. महिला, दलित, आदिवासी जनजाति, युवा, विपन्न र आर्थिक सामाजिक दृष्टिले पछाडि परेका वर्गको संरक्षण र सशक्तिकरण,
१०. घरेलु तथा साना उद्योगको संरक्षण र विकास,

आदरणीय सभाध्यक्षज्यू, यस सम्मानित गाउँसभाका सदस्यज्यूहरू,

अब म चालु आ.ब. २०८१/०८२ को जेष्ठ मसान्त सम्मको यथार्थ बजेट खर्च विवरण उल्लेख गर्न चाहन्छु ।

क्र.सं.	खर्चको प्रकृति	बार्षिक बजेट	खर्च रु	खर्च प्रतिशत
१	चालु खर्च	३७,१०,९५,०००	२९,९४,४१,८५२	८०.६९
२	पूँजीगत खर्च	१९,८८,०७,०००	१३,७५,४९,००७	६९.१९
जम्मा		५६,९९,०२,०००	४३,६९,९०,८६०	७६.६७

आदरणीय सभाध्यक्षज्यू

अब म आ.ब. २०८२/०८३ को प्रस्तावित वार्षिक बजेटको विभिन्न क्षेत्रगत विनियोजनको संक्षिप्त विवरण प्रस्तुत गर्दछु ।

क्र सं	विषय क्षेत्र	प्रस्तावित विनियोजित रकम रु
१	आर्थिक विकास	१ करोड ९७ लाख ९० हजार
२	सामाजिक विकास	३२ करोड ४० लाख ८७ हजार
३	पुर्वाधार विकास	१० करोड ०९ लाख ३५ हजार
४	सुशासन तथा अन्तरसम्बन्धित क्षेत्र	१ करोड ३६ लाख ७५ हजार
५	कार्यालय संचालन तथा प्रशासनिक	८ करोड ९० लाख ९९ हजार १२८
	जम्मा	५४ करोड ७५ लाख ८६ हजार १२८

आदरणीय अध्यक्षज्यू, सभाका सदस्यज्युहरु,

अब म आर्थिक वर्ष २०८२/८३ का लागि संक्षिप्त आय-व्यय अनुमान प्रस्तुत गर्न चाहन्छु ।

क्र सं	आय तर्फ	रकम रु	क्र.सं.	व्यय तर्फ	रकम रु.
१	संघीय सरकार				
	समानिकरण अनुदान	९,०४,००,०००	१	गाउँपालिका चालु	९३७८६१२८
	सशर्त अनुदान चालु	२३,९६,००,०००	२	गापा पुँजीगत	७८८०००००
	सशर्त अनुदान पुँजीगत	१,२९,००,०००	३	सशर्त अनुदान नेपाल सरकार	२५२५०००००
	समपुरक अनुदान पुँजीगत	३,६६,००,०००	४	बडा तर्फको कुल बजेट	३६००००००
	विशेष अनुदान पुँजीगत	६८,००,०००			
	जम्मा	३८,६३,००,०००	५	समपुरक अनुदान नेपाल सरकार	३६६०००००

२	प्रदेश सरकार		६	विशेष अनुदान नेपाल सरकार	६८०००००
	समानिकरण अनुदान	६२,६१,०००	७	सशर्त अनुदान लुम्बिनी प्रदेश	१०००००००
			८	समपुरक अनुदान लुम्बिनी प्रदेश	७५०००००
	सशर्त अनुदान पुँजीगत	१,००,००,०००	९	विशेष अनुदान लुम्बिनी प्रदेश	१७०००००
	समपुरक अनुदान पुँजीगत	७५,००,०००			
	विशेष अनुदान पुँजीगत	१७,००,०००	१०	विषयगत शाखा तर्फ	२०८०००००
	जम्मा	२,५४,६१,०००	११	लक्षित समुह तर्फ	३१०००००
३	राजस्व बाँडफाँड				
	भ्याट र अन्त शुल्क:	७,७४,६८,१२८			
	विद्युत रोयल्टी	१,००,००,०००			
	बन रोयल्टी	५०,०००			
	सवारी साधन	८३,०७,०००			
	जम्मा	९,५८,२५,१२८			
४	अन्य आय				
	आन्तरिक आय	१,००,००,०००			
	गत वर्षको बैंक मौज्दात	३,००,००,०००			
	जम्मा	४,००,००,०००			
	कुल जम्मा रु.	५४,७५,८६,१२८		कुल जम्मा रु.	५४,७५,८६,१२८

नेपाल सरकार र लुम्बिनी प्रदेश सरकारबाट थप अख्तियारी स्वरूप प्राप्त हुने बजेट रकमलाई बजेटमा समावेश गर्दै लगिनेछ ।

माथि उल्लेखित कार्यक्रमहरुलाई आर्थिक वर्ष २०८२/०८३ मा सम्बोधन गर्न प्राप्त स्रोत र साधनलाई अधिकतम सदुपयोग गर्ने गरी बजेट विनियोजन गरिएको बजेटको संक्षिप्त झलक प्रस्तुत गर्न चाहन्छु । साथै बजेट विनियोजनको विस्तृत विवरण विनियोजन विधेयक, २०८२ गाउँसभामा पेश गरिने व्यहोरा जानकारी गराउन चाहन्छु ।

बगनासकाली गाउँपालिकाका ९ वटै वडाबाट बस्तीस्तरका योजना छनौट गरी प्राथमिकताका आधारमा योजना तथा कार्यक्रम छनोट तथा रकम विनियोजनको प्रस्ताव गर्न वडा समितिलाई नै अधिकार प्रत्यायोजन गरी देहाय बमोजिमका वडाहरुमा देहाय बमोजिम बजेट सिलिङ,

अनुसार प्राप्त भएका योजना तथा कार्यक्रम गाउँकार्यपालिकाको बैठकद्वारा पारित गरी गरिमामय सभा समक्ष प्रस्ताव गरिएको छ ।

क्र.सं.	वडा नं	जम्मा रु.
१	बगनासकाली गाउँपालिका वडा नं १	४४ लाख
२	बगनासकाली गाउँपालिका वडा नं २	४० लाख
३	बगनासकाली गाउँपालिका वडा नं ३	४० लाख
४	बगनासकाली गाउँपालिका वडा नं ४	४० लाख
५	बगनासकाली गाउँपालिका वडा नं ५	४० लाख
६	बगनासकाली गाउँपालिका वडा नं ६	४४ लाख
७	बगनासकाली गाउँपालिका वडा नं ७	४० लाख
८	बगनासकाली गाउँपालिका वडा नं ८	३२ लाख
९	बगनासकाली गाउँपालिका वडा नं ९	४० लाख
	जम्मा	३ करोड ६० लाख

- १) यस आर्थिक वर्ष देखि गाउँपालिकाको आवधिक योजना र वार्षिक बजेटबिच सामञ्जस्यता कायम गर्न मध्यमकालीन खर्च संरचना निर्माण गरिएको छ । यसबाट विनियोजन र कार्य सञ्चालनमा कुशलता आई वित्तीय सुशासनमा टेवा पुर्‍याउने विश्वास लिएको छु ।
- २) नेपाल सरकार र लुम्बिनी प्रदेश सरकार सँग संयुक्त रुपमा योजना तथा कार्यक्रम कार्यान्वयन गर्न समपुरक कोष (प्रदेश/संघ) का लागि आवश्यक रकम विनियोजन प्रस्ताव गरिएको छ ।
- ३) गाउँपालिकाको चिर्तुङ्गधारामा निर्माण भइरहेको १५ शैयाको आधारभुत अस्पतालको काम आगामी आर्थिक वर्षमा सम्पन्न हुनेछ । यसबाट आगामी आर्थिक वर्षदेखि त्यहाँबाट नागरिकहरुले आधारभुत स्वास्थ्य सेवा लिने विश्वास लिएको छु ।
- ४) नेपाल सरकार सँगको समपुरक योजना अन्तर्गत चिलाङ्दी बगनास नायर खानीछाप राम्दी मोटरबाटो पिचका लागि ३ आर्थिक वर्षमा सम्पन्न गर्ने गरी कुल १० करोडको लागत अनुमान रहेको योजनामा आगामी आर्थिक वर्षका लागि रु २ करोड १७ लाख विनियोजन गरेको छु । त्यस्तै मौलीभञ्ज्याङ्ग गुँगा दर्पुक मोटरबाटो निर्माणका लागि नेपाल सरकार सँग

समपुरक योजना अन्तर्गत कार्य गर्ने गरी आगामी आर्थिक वर्षका लागि १ करोड ४९ लाख बजेट विनियोजन गरीएको छ ।

- ५) विभिन्न किसिमका विपदजन्य जोखिम र विषम परिस्थिती को सामना गर्नका लागि विपद् व्यवस्थापन कोषका लागि रु. २० लाख विनियोजन प्रस्ताव गरिएको छ ।
- ६) सामाजिक सुरक्षा तथा स्वास्थ्य संवेदनशीलतालाई मध्यनजर गर्दै स्वास्थ्य तर्फ रु. ३५ लाख विनियोजन प्रस्ताव गरिएको छ ।
- ७) बगनासकाली गाउँपालिकालाई लुम्बिनी प्रदेशको पहिलो बालमैत्री गाउँपालिका घोषणा गरिएकोमा यस अभियानलाई निरन्तरता दिदै आगामी आर्थिक वर्षमा बालमैत्री दिगोपना सुनिश्चितता घोषणा गरिनेछ ।
- ८) श्रम तथा रोजगारीका क्षेत्रमा दिशानिर्देश गर्नका लागि बगनासकाली गाउँपालिकाको ५ वर्षे रोजगार रणनीति तर्जुमा गरिएकोमा उक्त रणनितिलाई क्रमशः कार्यान्वयन गर्दै लगिने छ ।
- ९) आर्थिक विकासको पाटो गाउँपालिका स्तरीय कृषि विकास तर्फ रु. ३५ लाख, पशु विकास तर्फ रु. २५ लाख विनियोजन प्रस्ताव गरिएको छ । कृषि र पशुमा गरिने लगानीबाट रोजगार सिर्जना भई आत्मनिर्भर अर्थतन्त्र निर्माण हुने अपेक्षा गरिएको छ । कृषि र पशु उपजको बजारीकरणका लागि आवश्यक व्यवस्था गरिनेछ ।
- १०) शैक्षिक गुणस्तर सुधार गर्न र शैक्षिक गतिविधि संचालनको लागि आवश्यक रकम विनियोजन गरिएको छ ।
- ११) खानेपानी लिफ्टिङको बिद्युत महशुल बापतको अनुदान ६० प्रतिशतले हुने रकम उपभोक्ता समितिलाई उपलब्ध गराउने कार्यक्रमलाई यो वर्ष पनि निरन्तरता दिइनेछ । यसका लागि आवश्यक बजेटको व्यवस्था गरीएको छ ।
- १२) लिफ्टिङ खानेपानी आयोजनाका मोटर बिग्रीई मर्मत नहुने अवस्था सिर्जना भएमा खरिद गर्न ६० प्रतिशत रकम अनुदान उपलब्ध गराउनको लागि रकम विनियोजन गर्न प्रस्ताव गरिएको छ ।
- १३) भाषा, साहित्य तथा सँस्कृति, शिक्षा, स्वास्थ्य, पर्यटन, युवा तथा खेलकुद, गरिबी निवारण, सहकारी, सामाजिक परिचालन, सुचना तथा संचार, बालबालिका, महिला, जेष्ठ नागरिक, आदिवासी जनजाति, अपाङ्ग, सिमान्तकृत बोट र कुमाल जातिलाई समेत मध्यनजर राखी प्राप्त स्रोत साधनको दायरा भित्र रहेर कार्यक्रम तथा बजेटद्वारा यथोचित सम्बोधन गर्ने प्रयास गरीएको छ ।

- १४) अभिभावक बिहिन बालबालिकाहरुको स्याहार सम्भार र शिक्षाको निम्ति मासिक रु.१००० का दरले राहत रकम उपलब्ध गराउन बालमैत्री कार्यक्रम अन्तर्गत बजेट विनियोजन गरिएको छ। अपाङ्ग परिचयपत्र प्राप्त गरेका ग र घ समुहका गाउँपालिकाका नागरिकहरुका लागि क्रमशः मासिक रु ५०० र ३०० का दरले निर्वाह भत्ता प्रदान गर्ने कार्यक्रमलाई निरन्तरता दिइएको छ। यसका लागि आवश्यक बजेटको व्यवस्था गरिएको छ ।
- १५) बिगतका अधुरा योजनाहरुलाई पुरा गर्नेगरी र मागमा आधारित बजेट विनियोजनको प्रयास गरिएको छ ।
- १६) वडाहरुबाट आवश्यकता पहिचान र बजेट विनियोजन भई आएका योजना तथा कार्यक्रमहरुलाई प्राथमिकता दिई निर्णयार्थ सभामा स्विकृतिको लागि प्रस्ताव गरिएको छ ।
- १७) हिंसा पिडित महिलाहरुलाई निःशुल्क परामर्श सेवा केन्द्र संचालन गर्ने र लैङ्गिक हिंसा निवारण कोषलाई व्यवस्थित गरिनेछ ।
- १८) राष्ट्रसेवक कर्मचारीको मनोबल उच्च बनाउदै सेवा प्रवाहलाई प्रभावकारी बनाउन तथा कार्यस्थलमा हुने दुर्घटना तथा जोखिम कम गर्न गाउँपालिकामा कार्यरत सम्पूर्ण स्थायी तथा करार कर्मचारीहरुको सामुहिक दुर्घटना बिमालाई यस वर्ष पनि निरन्तरता दिइएको छ ।

बजेट कार्यान्वयन, अनुगमन मुल्यांकन तथा कार्यक्रमको प्रभावकारिता

सम्मानित गाउँसभाबाट पारित योजना तथा कार्यक्रम र बजेटको प्रभावकारी कार्यान्वयनका लागि कार्यतालिका र कार्ययोजना बनाई आगामी आर्थिक वर्षको पहिलो महिनाभित्रबाटै कार्यान्वयन गर्ने व्यवस्था मिलाएको छ । गाउँपालिकाको लक्ष्य प्राप्तिको लागि केन्द्रित रहन जनप्रतिनिधि र कर्मचारीबीच निरन्तर अन्तरक्रिया गर्ने, असल अभ्यास र अनुभव आदान प्रदान गर्ने तथा कर्मचारीको क्षमता विकासका लागि कार्यसम्पादनसँग सम्बन्धित तालिमको व्यवस्था गरिनेछ ।

आगामी आर्थिक वर्षदेखि बोलपत्रको माध्यमबाट संचालन भएका योजना तथा कार्यक्रममा न्यून मुल्य कबोल भई बचत रहेको बजेटबाट पुनः योजना तथा कार्यक्रम संचालन गरिने छैन । वार्षिक बजेटमा समावेश भएका योजना तथा कार्यक्रम हिउँदै गाउँसभामा रकमान्तर गर्नुपर्ने भएमा एक वा एक भन्दा बढी योजना तथा कार्यक्रमबाट अर्को एक योजना तथा कार्यक्रममा मात्र रकमान्तर गरिनेछ र एक भन्दा बढी योजना तथा कार्यक्रममा रकमान्तर गर्न नपाइने व्यवस्था मिलाएको छ । बोलपत्रको माध्यमबाट संचालन हुने योजनाहरुको बोलपत्र आव्हान भाद्र मसान्त भित्र गरिसक्ने

व्यवस्था मिलाएको छु । नतिजामुलक अनुगमन तथा मुल्याङ्कनलाई प्राथमिकता दिइनेछ । यस कार्यका लागि आवश्यक बजेटको व्यवस्था गरेको छु ।

बजेट कार्यान्वयनमा आर्थिक अनुशासन, सुशासन र मितव्ययिताका मुलभुत सिद्धान्तलाई आत्मसाथ गर्दै वित्तीय अनुशासनलाई जोड दिइनेछ । सार्वजनिक सुनुवाइ, सामाजिक परीक्षण, गुनासो सुनुवाई र प्रभावकारी अनुगमन मुल्याङ्कन गरी बजेटको प्रभावकारी कार्यान्वयन गर्ने व्यवस्था मिलाइने छ ।

आगामी आर्थिक वर्षको बजेट कार्यान्वयनबाट पुँजीगत खर्च परिचालनमा गुणात्मक सुधार हुने र सार्वजनिक वित्त प्रणाली थप चुस्त भई खर्चको प्रभावकारीता बढ्ने अपेक्षा गरेको छु । बजेटमा प्रस्ताव गरिएको राजस्व सम्बन्धी नीति तथा कार्यक्रमको कार्यान्वयनबाट राजस्वको आधार तथा दायरा विस्तार भई गाउँपालिकाको आन्तरिक राजस्व परिचालन, थप सुदृढ हुँदै जाने विश्वास लिएको छु । कर प्रणालीलाई व्यवस्थित बनाई जनतालाई करप्रति सचेत बनाउन प्रविधिमा आधारित प्रगतिशिल कर प्रणाली लागु गर्ने व्यवस्था मिलाइनेछ । करदाताहरूसँग सहकार्य गर्दै नागरिकमैत्री कर प्रणालीलाई जोड दिइनेछ । कर संकलनलाई प्रभावकारी बनाउन करदाताहरूसँग निरन्तर संवाद गरिनेछ ।

उपरोक्त नीति, कार्यक्रम तथा बजेट सम्बन्धमा सभाका सम्पूर्ण सदस्यहरूको रचनात्मक, सल्लाह र सुझावको अपेक्षा गरेको छु । गाउँपालिकामा उपलब्ध स्रोत र साधनले धान्न नसकेका आयोजनाहरूलाई संघीय सरकार तथा प्रदेश सरकारमा पठाइनेछ । गाउँपालिकाको समष्टिगत विकासको लागि गाउँपालिकाबासी सरोकारवाला सबैको चासो र सहभागिता जरुरी छ । तसर्थ सहभागितामूलक योजना छनोट प्रक्रियामा बस्तीस्तर देखि नै सरोकारवालाहरूले छनोट गरी वडा समिति मार्फत प्राथमिककरण गरी आएका योजना तथा कार्यक्रमलाई गाउँकार्यपालिकाले समेत प्राथमिकताको आधार बनाएको छु । आ.व.२०८२/८३ को वार्षिक नीति कार्यक्रम तथा बजेट तयार गर्ने सिलसिलामा महत्वपूर्ण योगदान पुर्याउनु हुने वडाअध्यक्षज्यूहरू, योजना तथा कार्यक्रम तर्जुमा समितिका सदस्यज्यूहरू, कार्यपालिका सदस्यज्यूहरू, विषयगत समितिका सदस्यज्यूहरू, वडा सदस्यज्यूहरू, विभिन्न क्षेत्रका विज्ञ, नागरिक समाज लगायत सम्पूर्ण कर्मचारीहरूमा विशेष धन्यवाद ज्ञापन गर्दछु ।

सिमित स्रोत, साधनलाई अधिकतम सदुयोग गर्न तथा रचनात्मक सुझावका लागि सबैसँग हार्दिकता पुर्वक आग्रह गर्दछु । हामीले प्रस्ताव गरेका नीति तथा कार्यक्रम र बजेटका सन्दर्भमा विनियोजन

विधेयक, २०८२ का रूपमा अठारौँ गाउँसभा पेश हुनेछ । विधेयक माथि दफावार रूपमा छलफल पश्चात् पारित गरी विनियोजन ऐनको रूपमा सरोकारवाला सबैलाई उपलब्ध गराईनेछ । अन्तमा, नीति तथा कार्यक्रम र बजेट तयार गर्न प्रत्यक्ष अप्रत्यक्ष रूपमा सहयोग पुर्याउनु हुने सबै आदरणीय महानुभावहरु प्रति हार्दिक आभार प्रकट गर्दछु ।

जय, बगनासकाली ।

हरी प्रसाद पाठक

उपाध्यक्ष

१० आषाढ, २०८२